

ಶ್ರೀ ಎಂ. ವಿ. ರಾಮರಾವ್.—ಏಕ ಸದಸ್ಯ ಅಯೋಗ ಬೆಂಗಳೂರಿಗೆ ಬಂದಾಗ ಅವರು ಯಾವ ರೀತಿ ಅಭಿಪ್ರಾಯ ಸಂಗ್ರಹ ಮಾಡುತ್ತಾರೆ ಎನ್ನುವ ವಿಷಯದಲ್ಲಿ ಈಗಾಗಲೇ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಪಬ್ಲಿಕ್ ಒಪಿನಿಯನ್ ಏನು ಇದೆ ಎನ್ನುವುದನ್ನು ಎಲ್ಲರನ್ನೂ ಕೇಳುತ್ತಾರೆ. ರಾಜ್ಯ ಸರ್ಕಾರದ ಪರವಾಗಿ ಈ ಕಮಿಷಿಯ ಸದಸ್ಯರನ್ನೇ ಕಳುಹಿಸಬೇಕೆಂಬ ನಿರ್ಬಂಧವೇನೂ ಇಲ್ಲ.

ಶ್ರೀ ಎಸ್. ಗೋಪಾಲ ಗೌಡ.—ಹಿಂದೆ ಈ ಗಡಿ ವಿಷಯಕ್ಕೆ ಸಂಬಂಧಪಟ್ಟ ಹಾಗೆ ಅಂಕಿ ಅಂಶಗಳನ್ನು ಸಂಗ್ರಹಿಸುವುದಕ್ಕೆ ಎಷ್ಟೋ ಕಮಿಷಿಗಳನ್ನು ಸರ್ಕಾರ ನೇಮಿಸಿತ್ತು. ಆ ಅಂಕಿ ಅಂಶಗಳೆಲ್ಲ ಸರ್ಕಾರದ ಹತ್ತಿರ ಇರುವಾಗ ಮತ್ತೊಂದು ಸಮಿತಿಯನ್ನು ನೇಮಕ ಮಾಡತಕ್ಕ ಪ್ರಸಂಗ ವೇನಿತ್ತು ಮತ್ತು ಸರ್ಕಾರದವರ ನಿಲುವು ಗಡಿ ವಿಷಯಕ್ಕೆ ಏನಿದೆ ಎನ್ನುವುದೇ ಸ್ಪಷ್ಟವಿಲ್ಲದೆ ಇರುವಾಗ ಈ ಸಮಿತಿಯವರು ಅಂಕಿ ಅಂಶಗಳನ್ನು ಸಂಗ್ರಹ ಮಾಡಬೇಕೆಂದು ಹೇಳಿದ್ದೀರಾ ಸ್ವಾಮಿ ? ಇದು ಯಾವ ರೀತಿ ಸರ್ಕಾರಕ್ಕೆ ಸಹಾಯ ಮಾಡುತ್ತದೆ ?

ಶ್ರೀ ಎಂ. ವಿ. ರಾಮರಾವ್.—ಈ ಹಿಂದೆ ನೇಮಕ ಮಾಡಿದ್ದಂಥ ಸಮಿತಿಗಳು ಸಂಗ್ರಹಿಸಿರತಕ್ಕ ವಿಷಯಗಳಲ್ಲದೆ ಉಳಿದಿರತಕ್ಕ ಮತ್ತು ಇನ್ನೂ ವಿಶ್ಲೇಷವಾದ ವಿಷಯಗಳು ಏನಾದರೂ ಇದ್ದರೆ ಅವುಗಳನ್ನು ಸಂಗ್ರಹ ಮಾಡುತ್ತಾರೆ ಮತ್ತು ಅಭಿಪ್ರಾಯ ಎಲ್ಲ ವಿಷಯಗಳೂ ಎಲ್ಲರಿಗೂ ಗೊತ್ತಾಗಿವೆ ಎಂದು ಹೇಳುವುದಕ್ಕಾಗುವುದಿಲ್ಲ. ಬೇಕಾದಷ್ಟು ಹೊಸ ವಿಷಯಗಳು ಇರಬಹುದು.

ಶ್ರೀ ಎಸ್. ಗೋಪಾಲ ಗೌಡ.—ಗೋವಾ ಬಗ್ಗೆ ಹಿಂದೆ ನಮ್ಮ ಅಭಿಪ್ರಾಯವನ್ನು ಇದೇ ಸಭೆಯಲ್ಲಿ ತಿಳಿಸಿದ್ದೇವೆ. ಅದುದರಿಂದ ಈಗ ಗೋವಾದಲ್ಲಿ ಜನಮತ ಸಂಗ್ರಹ ನಡೆಯತಕ್ಕ ಸಂದರ್ಭದಲ್ಲಿ ಈ ಸಮಿತಿಯವರು ಹೋಗಿ ಅಲ್ಲಿ ಯಾವರೀತಿಯ ಅಭಿಪ್ರಾಯವಿದೆ ಎನ್ನುವುದನ್ನು ತಿಳಿದು ಕೊಳ್ಳುವುದಕ್ಕೆ ನಮ್ಮ ರಾಜ್ಯದ ಪರವಾಗಿ ಪ್ರಯತ್ನ ಪಡುತ್ತಾರೆಯೇ ಸ್ವಾಮಿ ?

ಶ್ರೀ ಎಂ. ವಿ. ರಾಮರಾವ್.—ಅವರು ಯಾವ ರೀತಿ ಮಾಡುತ್ತಾರೆ ಎಂದು ನೋಡಬೇಕು.

Mr. SPEAKER.—Short Notice Question Nos. 15, 17 and 22 may be taken up together.

### Establishment of a steel plant at Hospet.

Q.—15. Sri S. GOPALA GOWDA (Thirthahalli).—

Will the Chief Minister be pleased to state :—

whether they have taken any action to establish a steel plant at Hospet as was stated by Government previously ?

A.—Sri M. V. RAMA RAO (Minister for Home) [on behalf of Sri S. NIJALINGAPPA (Chief Minister)].

Government have been requesting and urging the Government of India to establish one at Hospet.

### Establishment of a steel plant at Hospet.

Q.—17. Sri SIDDIAH KASHIMATH (Shirahatti).—

Will the Chief Minister be pleased to state :—

(a) whether Government have decided to establish a steel plant at Hospet in Mysore State ;

(b) whether the Central Government has given its consent regarding the establishment of the same ?

A.—Sri M. V. RAMA RAO (Minister for Home) [on behalf of Sri S. NIJALINGAPPA (Chief Minister) ].—

(a) No.

(b) No.

### Fifth Steel Plant at Hospet.

Q.—22. Sri ANNA RAO GANAMUKHI (Afzalpur).—

Will the Chief Minister be pleased to state :—

whether Hospet has any hope of getting the fifth Steel Plant ?

A.—Sri M. V. RAMA RAO (Minister for Home) [on behalf Sri S. NIJALINGAPPA (Chief Minister) ].—

Hope springs eternal in the human breast.

ಶ್ರೀ ಎಸ್. ಗೋಪಾಲಗೌಡ.—ಈಗಾಗಲೇ ಐದನೆಯ ಉಕ್ಕಿನ ಕಾರ್ಖಾನೆಯನ್ನು ವಿಶಾಖ ಪಟ್ಟಣದಲ್ಲಿ ಸ್ಥಾಪಿಸಬೇಕೆಂದು ಅಂಥದವರು ಬೇಕಾದಷ್ಟು ಒತ್ತಾಯವನ್ನು ಕೇಂದ್ರದ ಮೇಲೆ ತಂದಿದ್ದಾರೆ. ಮಾತ್ರವಲ್ಲ, ಕೇಂದ್ರ ಸರ್ಕಾರದ ಸಂಬಂಧಪಟ್ಟ ಅಂಥದ ಮಂತ್ರಿಗಳಾದ ನೀಲಂ ಸಂಜೀವರెడ్ಡಿಯವರು ಅಲ್ಲಿ ಉಕ್ಕಿನ ಕಾರ್ಖಾನೆಯನ್ನು ಕೊಡದೆ ಇದ್ದರೆ ರಾಜೀನಾಮೆಯನ್ನು ಕೊಡುತ್ತೇನೆ ಎಂದು ಹೇಳಿದ್ದಾರೆ, ಇಂಥ ಸನ್ನಿವೇಶದಲ್ಲಿ ರಾಜ್ಯ ಸರ್ಕಾರದವರು ಹೊಸಪೇಟೆಯಲ್ಲಿ ಉಕ್ಕಿನ ಕಾರ್ಖಾನೆ ಹಾಕುವುದಕ್ಕೆ ಏನು ಪ್ರಯತ್ನ ಮಾಡಿದ್ದಾರೆ ಮತ್ತು ಯಾವ ರೀತಿ ತಮ್ಮ ನಿಲುವನ್ನು ಸಮರ್ಥಿಸಿಕೊಳ್ಳುತ್ತಾರೆ ಸ್ವಾಮಿ ?

ಶ್ರೀ ಎಂ. ವಿ. ರಾಮರಾವ್.—ವಿಶಾಖಪಟ್ಟಣದಲ್ಲಿ ಉಕ್ಕಿನ ಕಾರ್ಖಾನೆಯನ್ನು ಸ್ಥಾಪನೆ ಮಾಡದೆ ಹೋದರೆ ರಾಜೀನಾಮೆ ಕೊಡುತ್ತೇನೆಂದು ಸಂಬಂಧಪಟ್ಟ ಮಂತ್ರಿಗಳು ಹೇಳಿದ್ದಾರೆನ್ನುವ ವಿಷಯ ಪತ್ರಿಕೆಗಳಲ್ಲಿ ಬಂದಿರುವುದು ಸರಿಯಲ್ಲ ಎಂದು ಅವರು ನಿರಾಕರಣೆ ಮಾಡಿದ್ದಾರೆ. ಅದು ಮಾನ್ಯ ಸದಸ್ಯರಿಗೂ ಗೊತ್ತಿರಬಹುದು.

ಶ್ರೀ ಎಸ್. ಎಂ. ಗುರ್ದಿ.—ಉಕ್ಕಿನ ಕಾರ್ಖಾನೆಯನ್ನು ಹೊಸಪೇಟೆಯಲ್ಲಿ ಸ್ಥಾಪಿಸಲಕ್ಕೆ ಸಾಕಷ್ಟು ಅನುಕೂಲತೆಗಳಿದ್ದರೂ ಕೂಡ ವಿಶಾಖಪಟ್ಟಣದಲ್ಲಿಯೇ ಆಗಬೇಕು ಎನ್ನುವಂಥದಾದರೂ, ಕೇಂದ್ರ ಸರ್ಕಾರದ ಕೆಲವು ಮಂತ್ರಿಗಳು ಇದರ ಬಗ್ಗೆ ಒತ್ತಾಯ ಪಡಿಸುತ್ತಿರುವುದು ಮುಖ್ಯ ಕಾರಣವೇ ಸ್ವಾಮಿ ?

ಶ್ರೀ ಎಂ. ವಿ. ರಾಮರಾವ್.—ಬೇರೆ ಬೇರೆ ಕಡೆಗಳಲ್ಲಿ ಬೇರೆ ಬೇರೆ ವಿಧವಾದ ಅನುಕೂಲತೆಗಳಿವೆ ಎನ್ನುವುದು ಎಲ್ಲ ಮಾನ್ಯ ಸದಸ್ಯರಿಗೂ ಗೊತ್ತಿರತಕ್ಕ ವಿಷಯ. ಹೊಸಪೇಟೆಯಲ್ಲಿ ಉಕ್ಕನ್ನು ತಯಾರು ಮಾಡುವುದಕ್ಕೆ ಬೇಕಾದಂಥ ಅಮರು ಯಥೇಚ್ಛವಾಗಿದೆ ಮತ್ತು ಅವಕ್ಕೆ ಬೇಕಾದ ಸುಣ್ಣ ಕಲ್ಲು ಸಹ ಅಲ್ಲಿ ಸಿಕ್ಕುತ್ತದೆ. ವಿಶಾಖಪಟ್ಟಣದಲ್ಲಿ ಆ ಕಾರ್ಖಾನೆಯನ್ನು ಸ್ಥಾಪನೆ ಮಾಡುವುದಕ್ಕೆ ಇರತಕ್ಕ ಅನುಕೂಲತೆಗಳು ಏನು ಎನ್ನುವ ವಿಷಯದಲ್ಲಿ ಕೇಂದ್ರ ಸರ್ಕಾರಕ್ಕೆ ಬಂದಿರತಕ್ಕ ಒಂದು ಸಲಹೆಯ ಪ್ರಕಾರ ಅದು ಸಮುದ್ರ ತೀರದಲ್ಲಿರತಕ್ಕ ಪಟ್ಟಣ. ಇಲ್ಲಿ ಉಕ್ಕಿನ ಕಾರ್ಖಾನೆಯನ್ನು ಮಾಡಿದರೆ ಒಳ್ಳೆಯದು ಎನ್ನುವ ಸಲಹೆ ಬಂದಿದೆ. ಆ ಕಾರಣದಿಂದ ಕೇಂದ್ರದವರು ಅದನ್ನು ಪರಿಶೀಲಿಸುತ್ತಿದ್ದಾರೆ. ಬೇರೆ ಬೇರೆ ಕಡೆಗಳಲ್ಲಿ ಬೇರೆ ಬೇರೆ ವಿಧವಾದ ಅನುಕೂಲತೆಗಳಿವೆ. ಇವುಗಳಲ್ಲಿ ಯಾವುದಕ್ಕೆ ಹೆಚ್ಚು ಪ್ರಾಶಸ್ತ್ಯ ಕೊಡಬೇಕು ಎನ್ನುವುದನ್ನು ಪರಸ್ಪರೋಚನೆ ಮಾಡಿ ಯಾವ ತೀರ್ಮಾನಕ್ಕೆ ಬರುವುದು ಸರಿಯಾದುದು ಎನ್ನುವುದು ಕೇಂದ್ರ ಸರ್ಕಾರಕ್ಕೆ ಸೇರಿದ ವಿಷಯ.

ಶ್ರೀ ಎಸ್. ಎಂ. ಗುರ್ದಿ.—ಹೊಸಪೇಟೆ ಉಕ್ಕಿನ ಕಾರ್ಖಾನೆಯನ್ನು ಸ್ಥಾಪಿಸಲು ಯೋಗ್ಯವಾದ ಸ್ಥಳ ಎಂದು ಪರದೇಶದಿಂದ ಬಂದಿದ್ದ ತಂಡ ಸಲಹೆ ಮಾಡಿದ್ದರೂ ಸಹ ಕೇಂದ್ರ ಸರ್ಕಾರದಲ್ಲಿರುವ ಕೆಲವರು ವಿಶಾಖಪಟ್ಟಣದಲ್ಲಿಯೇ ಅದು ಆಗಬೇಕು ಎನ್ನುವ ದುರುದ್ದೇಶಪಟ್ಟು ಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?